

Ishvara Stotram Athava Surastavanam

——
ಈಶ್ವರಸ್ತೋತ್ರಂ ಅಥವಾ ಸುರಸ್ತವನಮ್

——
Document Information



Text title : Ishvara Stotram or Surastavanam

File name : Ishvarastotram.itx

Category : shiva

Location : doc_shiva

Transliterated by : staff of Muktabodha.org Mark S.G. Dyczkowski

Proofread by : Aruna Narayanan narayanan.aruna at gmail.com

Description/comments : rudrayAmale uttaratantre 2 bhairava bhairavI sa.nvAde

Source : Rudrayamalam part 2 edited by Ram Prasad Tripathi and Sudhakar Malaviya

Acknowledge-Permission: Marjorie Woollacott, Ph.D., Digital Library Coordinator muktabodha.org

Latest update : February 16, 2020

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

February 16, 2020

sanskritdocuments.org



ಈಶ್ವರಸ್ತೋತ್ರಂ ಅಥವಾ ಸುರಸ್ತವನಮ್



ಅಥ ಷಷ್ಠಿತಮಃ ಪಟಲಃ

ಆನಂದಭೈರವ ಉವಾಚ

ವದ ಕಾಂತೇ ಪರಾನಂದೇ ರಹಸ್ಯಂ ಕುಲಸುಂದರಿ |

ಯಸ್ಯ ವಿಜ್ಞಾನಮಾತ್ರೇಣ ಭವೇದ್ ಗಂಗಾಧರೋ ಹರಿಃ || ೬೦-೧ ||

ಈಶ್ವರಸ್ಯ ಸ್ವವಬ್ರಹ್ಮಪರಂ ನಿರ್ವಾಣಸಾಧನಮ್ |

ಶೋಭಾಕೋಟಿಯೋಗಪತೇರ್ಯೋರ್ಗೇಂದ್ರಸ್ಯ ಪರಾಪತೇಃ || ೬೦-೨ ||

ಈಶ್ವರಂ ಕೇ ನ ಮಾನಂತಿ ಬ್ರಹ್ಮವಿಷ್ಣುಶಿವಾದಯಃ |

ತಸ್ಯ ಸ್ಮರಣಮಾತ್ರೇಣ ಮಹಾವಾಗ್ನಿ ಚ ಮೃತ್ಯುಜಿತ್ || ೬೦-೩ ||

ಮಂತ್ರೀ ವೇದಾಂತಸಿದ್ಧಾಂತಂ ತಂ ಭಜಂತಿ ಮಹರ್ಷಯಃ |

ದೇವಾ ಮನುಷ್ಯಾ ಗಂಧರ್ವಾಸ್ತಂ ಭಜಂತಿ ಮಹೇಶ್ವರಮ್ || ೬೦-೪ ||

ಅಕಾಲಮೃತ್ಯುಹರಣಂ ಸರ್ವದಾ ಸರ್ವತೋಮುಖಮ್ |

ಸದಾ ತಸ್ಯ ಸ್ತವಂ ದಿವ್ಯಂ ಶ್ರೋತುಮಿಚ್ಛಾಮಿ ಶಾಂಕರಿ || ೬೦-೫ ||

ಸುರಸ್ತವನಂ

ಶ್ರೀಆನಂದಭೈರವೀ ಉವಾಚ

ಕೌಲ ತ್ವಂ ಶೃಣು ಶಂಕರಪ್ರಿಯಕರಂ ಸ್ತೋತ್ರಂ ತದೀಶಸ್ಯ ಚ

ಶ್ರೀನಾಥಾಯ ನಮಃ ಕುಲೇಶ ಪರಮಪ್ರಾಣೇಶ ತುಭ್ಯಂ ಮುದಾ |

ಸಾನಂದಾಯ ನಮೋ ಭವಾಯ ಪತಯೇ ಲೋಕೇಶ್ವರಾಯೋ ಓಂ ನಮೋ

ಭೂತೇಶಾಯ ಗಣಾಧಿಪಾಯ ಯತಯೇ ಶ್ರೀಶೂಲಿನೇ ತೇ ನಮಃ || ೬೦-೬ ||

ಕಾಂತಾಯ ಪ್ರಣವಾಯ ಯೋಗಪತಯೇ ಯೋಗೇಶ್ವರಾಯೋ ಓಂ ನಮೋ

ಮಹಾರಾಯಾಕ್ಷರೇಶ್ವರಾಯ ಮಹತೇ ನಿತ್ಯಾಯ ನಿತ್ಯಂ ನಮಃ |

ಸ್ವಾಧಿಷ್ಠಾನವಿಭೇದಕಾಯ ಹರಯೇ ಮೂಲಾಬ್ಜಸಂಭೇದಿನೇ |

ನಾಭೇರಂಬುಜಭೇದಿನೇ ಹೃದಯಾಂಭೋದ್ವಿದಕಾಯೋಂ ನಮಃ || ೬೦-೭ ||

ಕಾಲಾಯ ಪ್ರಣವಾಯ ಮಾಯವಶಿನೇ ನಿತ್ಯಂ ನಮೋ ಭಾಸ್ವತೇ

ಮೋಕ್ಷಾಯ ಪ್ರಮಥೇಶ್ವರಾಯ ಕವಯೇ ಖಟಾಂಗಹಸ್ತಾಯ ತೇ |

ಭಕ್ತಿಶ್ರೀನಿಧಯೇ ಮಹೇಂದ್ರಖಚರಾಯ ಮಾಯಾಶ್ರಯಾಯೋಂ ನಮೋ |
ವಿಜ್ಞಾನಾಯ ಶಿವಾಯ ಸೂಕ್ಷ್ಮಗತಯೇ ಗೂಢಾಯ ಭೂಯೋ ನಮಃ || ೬೦-೮ ||

ಸರ್ವಜ್ಞಾಯ ಜಯಾಯ ಭೂತಿಪತಯೇ ಭೂತೇಶ್ವರಾಯ ಪ್ರಭೋ
ಪಂಚಾಸ್ಯಾಯ ಹರಾಯ ದೇವಪತಯೇ ಗೌರೀಶ್ವರಾಯ ಶ್ರಿಯೇ |
ಭೋಗಾಯಾಂತರಗಾಮಿನೇ ಹರಿಹರಾಯಾನಂದಚಿದ್ರೂಪಿಣೇ
ಕಲ್ಯಾಣಾಯ ಭಗಾಯ ಶುದ್ಧಮತಿಭಿರ್ನಿತ್ಯಂ ನಮಸ್ತೇ ನಮಃ || ೬೦-೯ ||

ಗೋವಿಂದಪ್ರಿಯವಲ್ಲಭಾಯ ವಿಧಯೇ ಬ್ರಹ್ಮಾದಿಕೋತ್ಪತ್ತಯೇ
ಉತ್ಪತ್ತಿಸ್ತಿತಿ ಸಂಹೃತಿಪ್ರಕೃತಯೇ ಬಾಹ್ಯಾಯ ವಿಶ್ವೇಶ್ವರ |
ತುಭ್ಯಂ ಕಾಲ ನಮೋ ನಮಃ ಪ್ರಲಯಯೋಗೋಲ್ಲಾಸಿನೇ ಭೂಭೃತೇ
ವಿಜ್ಞಾತಾಯ ಗಿರೇಂದ್ರಪೂಜಿತ ವಿಭೋ ಭೂತಾಧಿಪಾಯಾನಿಶಮ್ || ೬೦-೧೦ ||

ಗೌರೀಶಾಯ ಗಣಾರ್ಚಿತಾಯ ಮನಸೇ ಮಾನ್ಯಾಯ ಭೂವಾಸಿನೇ
ಭೂತೋತ್ಸಹಮಹೀಶನಾಥಶಶಿಚೂಡಾಯ ಪ್ರಧಾನಾಯ ತೇ |
ನಿತ್ಯಂ ನಿತ್ಯಕಲಾಕುಲಾಯ ಘಣಿಚೂಡಾಯ ಪ್ರಬುದ್ಧಾಯ ತೇ
ತೇಜಃಶಾಂತಿಪತೇ ಸತಾಂ ಪತಿಪತೇ ನಿರ್ವಾಸಸೇ ತೇ ನಮಃ || ೬೦-೧೧ ||

ಶೋಭಾಕೋಟಿಯುತಾಯ ಚಂದ್ರಕಿರಣಾಹ್ಲಾದಾಯ ಸೂಕ್ಷ್ಮಾಯ ತೇ
ತುಭ್ಯಂ ನಾಥ ನಮೋ ನಮಃ ಪ್ರಣಮತಾಮಾನಂದಸಿಂಧೂತ್ಸವಾ |
ಹೇರಂಬ ಶ್ರಯಕಾರ್ತಿಕೇಯಜನಕಾನಂದಪ್ರಿಯಾಯ ಪ್ರಭೋ
ಪಿತ್ರೇ ಸರ್ವಸುಖಾಯ ಸರ್ವಪತಯೇ ಶ್ರೀನೀಲಕಂಠೇಶ್ವರ || ೬೦-೧೨ ||

ತ್ರಿಬ್ರಹ್ಮಾರ್ಪಿತಭೂತಯೇ ಸುರತಯೇ ಶ್ರೀಭಾಸ್ವತೇ ಯೋಗಿನಾ-
ಮಾನಂದೋದಯಕಾರಿಣೇ ಕುಲಪತೇ ತೇ ನಾಥ ತುಭ್ಯಂ ನಮಃ |
ಬ್ರಹ್ಮಾನಂದಕುಲಾಯ ರೌಪ್ಯಗಿರಯೇ ಸೌಂದರ್ಯಸಂಸಿದ್ಧಯೇ
ಸರ್ವಾನಂದಕರಾಯ ಸಂಪರತರಾಯಾಢ್ಯಾಯ ಸತ್ಯಂ ನಮಃ || ೬೦-೧೩ ||

ಕಾಶೀಶಂ ಕೌಶಿಕೀಶಂ ಸುರತರುಕಿರಣಂ ಕಾರಣಾಖ್ಯಂ ಸುಖಾಖ್ಯಂ
ಗೌರೀಶಂ ಗಂಗೀಶಂ ಗುರುಮಗುರುಗಿರಿಶ್ರೇಣಿಲಿಪ್ತಾಂಗವಂಗಮ್ |
ಘೋಷಾಖ್ಯಂ ಮಂಜುಘೋಷಂ ಘನಗಣಘಟಿತಂ ಘೋರಸಂಘಟ್ಟನಾದಂ
ಚಾರ್ವೀಶಂ ರಾಘವೇಶಂ ಘನಹೃದಿ ಘಟಮಾಮೀಶ್ವರಂ ಘೌಟಕೇಶಮ್ || ೬೦-೧೪ ||

ಲಾಕ್ಷಾಭಾಂಡಂ ವಿಶಾಲೋ ವಸತಿ ತವ ಕರೇ ಸ್ಥಾವರೋ ಜಂಗಮೋ ವಾ
ಭೂತಾಧ್ಯಕ್ಷೋ ವಶಿಷ್ಠಃ ಸ್ವಪರಿಜನಕುಲೇ ಸರ್ವದಾ ಪಾಹಿ ಶಂಭೋ |
ಭಕ್ತಿಜ್ಞಾನಂ ನ ದಾತುಂ ಚಪಲಮಲಮಣಿಶ್ರೇಣಿಮಾಲಾ ವಿಲೋಲಾ
ಲೋಕಾಭೀತೋ ಕಲಂಕೀ ವಿಧಿಶತಮುಕುಟಶ್ರೀಪದಾಂಭೋರುಹಂ ತೇ || ೬೦-೧೫ ||

ಧೂರ್ತಃ ಶೌರಿಃ ಪ್ರಶಾಂತೋ ವಿಮಲಮಧುರಸಾಮೋದಮಾನೋಽಪ್ರಮತ್ತೋ
 ಮಾಯಾಮೋಹಾಪದೇವೀ ಸುರಮದಮದನೋ ದಾನಸಮಾನದಾತಾ |
 ತ್ವಂ ನಾಥಂ ಶ್ರೀಪದಾಂಭೋರುಹವಿಮಲತಲೇ ತೇ ಕಥಂ ನಾ ಸುರಕ್ಷೇ
 ಪೂರ್ವಾಸ್ಯೋ ದಕ್ಷಿಣಾಸ್ಯೋ ಧನಪತಿವದನಃ ಪಶ್ಚಿಮಾಸ್ಯೋ ಮುನಿಸ್ವಾಮ್ || ೬೦-
 ೧೬ ||

ಭೇದೀ ಸಿದ್ಧಾಂತವಿದ್ಯಾಧರನಿಧಿಕಿರಣಃ ಕಾರಣೋಽನಂತಶಕ್ತಿ-
 ಯಃ ಸಾಕ್ಷಾತ್ ಕಾಮಧೇನುಃ ಸ ಚ ಧನಪತಿಪಃ ಸರ್ವಭೋಗಾನುರಾಗೀ |
 ಪಾದಾಂಭೋಜೇ ಹಿ ನಿತ್ಯಂ ಕಲಗಿರಿಸುತಾನಾಥ ತೇ ಯೋಗಿಪತ್ನಮ್ |
 ಚಿತ್ತಂ ಮೇ ಚಂಚಲಾಖ್ಯಂ ಶಶಿಧರಕಿರಣೋ ವಾಕ್ಪತೇ ಯೋಗಸಿದ್ಧಿಃ || ೬೦-೧೭ ||

ಕರ್ಪದೀ ಶ್ರೀಖಡ್ಗಾಸಿವರಗದಯಾ ವೇದಭುಜಯಾ
 ಘನಚ್ಛಾಯಾಸಂಕೋಚರಚನಾವಶಚ್ಚದ್ವಿಜಯಃ |
 ಜಯೀ ಜೇತಾ ಜಾಯೇರ್ಜಯಮನುಕರೋತು ಶ್ರಿಯತಮೋ
 ಜ್ವಲಜ್ವಂಝಾವಾತೇ ಕ್ಷಣಧರ ಇಹ ಕ್ರೋಧ ಇತಿ ಮೇ || ೬೦-೧೮ ||

ಅಥಾಽಽಜ್ಞಾ ಚಕ್ರಾಂತರ್ಗತವಿವರಮಾಚ್ಚನ್ನಜಟಿಲಃ
 ಪ್ರತಿಜ್ಞಾಭಂಗಸ್ಥಕಟಕಶತಕೋಟಿಪ್ರಕಟಿತಃ |
 ಕುಠಾರಸ್ತೇ ಕ್ರೋಧೀ ಕಮರಕಟವಾಸೀ ಕರಿನಹಾ
 ಕಕಾರಾದ್ಯಂ ನತ್ವಾ ದಶಕಿರಣಮಾನೋಽವತು ಸದಾ || ೬೦-೧೯ ||

ಸುಧಾಖಂಡಾದೇವ್ಯಾಃ ಸ್ತವನಪರನೇನ ಪ್ರಿಯಕರಂ
 ಪದಾಂಭೋಜಂ ಚೇತಿ ಪ್ರಚಯತಿ ಸ್ವಭಾಗ್ಯಂ ಕುಲಪತೇ |
 ಪ್ರಧಾನೇ ಭೂಖಂಡೇ ಜಯತಿ ಯದಿ ಮೃತ್ಯುಂಜಯಪದಂ
 ವಿನೋದಂ ಭೂಯೋಗಂ ಪಚತಿ ಸಹಸಾ ಪ್ರೇಮತರಲಃ || ೬೦-೨೦ ||

ಯದ್ಯೇವಂ ಪ್ರಪರೇದಿದಮನಿಯತಂ ಕೌಲಾವಲೀಸಂಯುತಂ
 ಸೋತ್ರಂ ಸಾರರಹಸ್ಯಭಾರಪರಮಾನಂದೈಕಚಿತ್ತಸ್ಥಲಮ್ |
 ಯೋಗೀಂದ್ರಾವಗತಿತ್ವಮುಕ್ತಫಲದಂ ಸರ್ವೇಶ್ವರತ್ವಂ ಪದಂ
 ಚಂದ್ರಾದಿತ್ಯಸಮಾಗತಂ ಪರಪದಾಹ್ಲಾದೈಕಮಾತ್ರಂ ಲಭೇತ್ || ೬೦-೨೧ ||


ತೇ ಶಂಭೋ ಯದಿ ಪಾದಾಂಭೋರುಹಮಂಗಲವಲ್ಲಿಕಾ |
 ಪೂಜ್ಯತೇ ಸರ್ವದಾ ಯೋಗೀ ನಿರ್ವಾಣಗುಣಸಿದ್ಧಯೇ || ೬೦-೨೨ ||


ಕಿನ್ನ ಸಿದ್ಧ್ಯತಿ ಭ್ರೂಮಧ್ಯೇ ಶಿವಭಕ್ತಿಪ್ರಸಾದತಃ || ೬೦-೨೩ ||

ಇತಿ ಶ್ರೀ ರುದ್ರಯಾಮಲೇ ಉತ್ತರತಂತ್ರೇ ಮಹಾತಂತ್ರೋದ್ವಿಪನೇ ಅನಾಹತ ಪದ್ಮೇ
ಸುರಸ್ತವನಂ
ನಾಮ ಷಷ್ಠಿತಮಃ ಪಟಲಃ || ೬೦ ||

The numbers correspond to paTala and verse numbers from
Rudrayamala uttaratantra.

Proofread by Aruna Narayanan

——
Ishvara Stotram Athava Surastavanam
pdf was typeset on February 16, 2020

——
Please send corrections to sanskrit@cheerful.com

